

ਹਰਦੇਵ ਦਿਲਗੀਰ
(ਦੇਵ ਬਰੀਕੇਵਾਲਾ)

ਮਾਂਵਾਂ ਠੰਢੀਆਂ ਛਾਂਵਾਂ





Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਮਾਂਵਾਂ ਠੰਢੀਆਂ ਛਾਂਵਾਂ

(ਬਾਲ ਗੀਤ-ਸੰਗ੍ਰਹਿ)

ਹਰਦੇਵ ਦਿਲਗੀਰ
(ਦੇਵ ਥਰੀਕਿਆਂ ਵਾਲਾ)



ਚੇਤਨਾ ਪਬਲਿਕੇਸ਼ਨ

ਪੰਜਾਬੀ ਤਵਨ, ਲੁਧਿਆਣਾ

Mavan Thandian Shavan

Songs by
Hardev Dilgir
(Dev Thrikewala) ©

V.P.O Thrike
Ludhiana
Ph: 0161-2805704
94639-88660

Rs. 60/-

ਪਹਿਲੀ ਵਾਰ : 2014

ਦੂਜੀ ਵਾਰ : 2018

Printed and Bound In India

Published by:

Chetna Parkashan

PUNJABI BHAWAN, LUDHIANA (Pb.) INDIA

Ph. 0161-2413613, 2404928, Website: www.chetnaparkashan.com

E-mail: chetnaparkashan@sify.com, chetnaparkashan@gmail.com

Sub Off.: Qila Road, Opp. Bus Stand, KOTKAPURA (Pb.) INDIA

Ph.: 95011-45039

Printer : R.K. Offset, Delhi

■

All rights reserved

This book is sold subject to the condition that it shall not, by way of trade or otherwise, be lent, resold, hired out, or otherwise circulated without the publisher's prior written consent in any form of binding or cover other than in which it is published and without a similar condition including this condition being imposed on the subsequent purchaser and without limiting the rights under copyright reserved above, no part of this publication may be reproduced, stored in or introduced into a retrieval system, or transmitted in any form or by any means (electronic, mechanical, photo copying, recording or otherwise), without the prior written permission of both the copyright owner and the publisher of this book.

ਤਤਕਰਾ

ਜਿਉਂਦੀ ਰਹੇ ਮੇਰੀ ਮਾਂ	4
ਮਾਏ ਮੇਰੀਏ	6
ਮਾਂ	8
ਇਕ ਮਾਂ ਸੀ ਮੇਰੀ	10
ਰੱਬਾ ਮਾਂ ਨਾ ਮਰੇ	12
ਮਾਵਾਂ ਠੰਡੀਆਂ ਛਾਵਾਂ	14
ਮਾਂ ਹੁੰਦੀ ਏ ਮਾਂ	16
ਮਾਂ ਦੇ ਮਿੱਠੇ ਬੋਲ	19
ਮੇਰੇ ਕੋਲ ਹੈ ਮੇਰੀ ਮਾਂ	21
ਮੇਰੀਏ ਨੀ ਮਾਏ	23
ਮਾਏ ਯਾਦ ਆਉਂਦੀਆਂ	25
ਮਾਵਾਂ	27
ਨੀ ਮਾਏ ਮੇਰੀਏ	29
ਧੀਆਂ ਦੇਣ ਦੁਹਾਈ	31
ਧੀਆਂ-ਧਿਆਣੀਆਂ	33
ਨੀ ਮਾਏ ਮੇਰੀਏ	35
ਮਾਏ ਮੇਰੀਏ	37
ਨੀ ਮੇਰੀ ਅੰਮੜੀਏ	39

ਜਿਊਂਦੀ ਰਹੇ ਮੇਰੀ ਮਾਂ

ਜਿਊਂਦੀ ਰਹੇ ਮੇਰੀ ਮਾਂ,
ਉਏ ਰੱਬਾ ਮੇਰਿਆ।
ਜੀਹਦੀ ਸਿਰ ਮੇਰੇ 'ਤੇ ਛਾਂ।
ਉਏ ਰੱਬਾ ਮੇਰਿਆ...

ਮਾਂ ਜਹਾਨ ਦਿਖਾਇਆ ਮੈਨੂੰ।
ਅਰਦਾਸ ਕਰਾਂ ਮੈਂ ਰੱਬਾ ਤੈਨੂੰ।
ਰੱਖੀ ਦੁੱਖ ਪਰਾਂ।
ਉਏ ਰੱਬਾ ਮੇਰਿਆ...

ਮਾਂ ਬਿਨਾਂ ਮੇਰਾ ਹੋਰ ਨਾ ਕੋਈ,
ਸੱਟ ਵੱਜੀ ਮੇਰੇ ਮਾਂ ਮੇਰੀ ਰੋਈ।
ਤੈਨੂੰ ਅਰਜ਼ ਕਰਾਂ।
ਉਏ ਰੱਬਾ ਮੇਰਿਆ...



ਮਾਂ ਜੇ ਨਾ ਹੁੰਦੀ- ਮੈਂ ਨਾ ਸੀ ਹੋਣਾ।
 ਮਾਂ ਦਿੱਤਾ ਮੈਨੂੰ ਰੂਪ ਹੈ ਸੋਹਣਾ।
 ਮਾਂ ਜੇ ਹੈ-ਤਾਂ ਮੈਂ ਹਾਂ।
 ਉਏ ਰੱਬਾ ਮੇਰਿਆ...

ਮਾਂ ਮੇਰੀ ਮੇਰੇ ਕੋਲ ਨਾ ਹੋਵੇ।
 ਮੇਰੇ ਤੋਂ ਦੁੱਖ ਦੂਰ ਖਲੋਵੇ।
 ਨਾ ਰੋਟੀ ਖੋਹੇ ਇੱਲ ਕਾਂ।
 ਉਏ ਰੱਬਾ ਮੇਰਿਆ...

‘ਦੇਵ’ ਜਾ ਕਹਿਕੇ ਮਾਂ ਬੁਲਾਵੇ।
 ਮੇਰੇ ਸੀਨੇ ਠੰਡ ਪੈ ਜਾਵੇ।
 ਮਾਂ ਦਿੱਤਾ ਮੈਨੂੰ ਨਾਂਅ।
 ਉਏ ਰੱਬਾ ਮੇਰਿਆ...

•



ਮਾਏ ਮੇਰੀਏ

ਮਾਏ ਮੇਰੀਏ ਨੀ ਮੈਨੂੰ ਬੜਾ ਚਾਅ,
ਤੋਰ ਦੇ ਸਕੂਲ ਮੈਨੂੰ ਵੀ।
ਮੈਨੂੰ ਕਾਪੀਆਂ ਕਿਤਾਬ ਦੇ ਲਿਆ,
ਤੋਰ ਦੇ ਸਕੂਲ ਮੈਨੂੰ ਵੀ।

ਪੜ੍ਹਨ ਨੇ ਜਾਂਦੇ ਮਾਏ ਦੇਖ ਮੇਰੇ ਹਾਣ ਦੇ।
ਮੈਂ ਪੜ੍ਹਾਂ ਮੈਨੂੰ ਵੀ ਸਕੂਲੇ ਮਾਏ ਜਾਣ ਦੇ।
ਮੈਨੂੰ ਨਵੇਂ ਦੇ ਕਪੜੇ ਸੰਵਾ।
ਤੋਰ ਦੇ ਸਕੂਲ ਮੈਨੂੰ ਵੀ...

ਇਲਮ ਦੇ ਨਾਲ ਪਤਾ ਲਗਦਾ ਜਹਾਨ ਦਾ।
ਮੱਥੇ ਵਿਚ ਦੀਵਾ ਬਲ ਪੈਂਦਾ ਹੈ ਗਿਆਨ ਦਾ।
ਦੇਵੇ ਦੁਨੀਆਂ ਜਿਹੜਾ ਰੁਬਨਾ।
ਤੋਰ ਦੇ ਸਕੂਲ ਮੈਨੂੰ ਵੀ...

ਅਕਲ ਨੂੰ ਵਿਦਿਆ ਵਧਾਉਂਦੀ ਮਾਏ ਮੇਰੀਏ।
ਸੁੱਤੇ ਹੋਏ ਦਿਮਾਗ ਨੂੰ ਜਗਾਉਂਦੀ ਮਾਏ ਮੇਰੀਏ।
ਬੰਦਾ ਲੱਭ ਲੈਂਦਾ ਜ਼ਿੰਦਗੀ ਦਾ ਰਾਹ।
ਤੋਰ ਦੇ ਸਕੂਲ ਮੈਨੂੰ ਵੀ...



ਜੀਹਨਾਂ ਦੇ ਤਾਂ ਧੀਆਂ ਪੁੱਤ ਪੜ੍ਹ ਲਿਖ ਜਾਣ ਨੀ।
ਜੱਗ ਵਿਚ ਮਾਪੇ ਉਹੋ ਪਾਉਂਦੇ ਬੜਾ ਮਾਣ ਨੀ।
ਤੂੰ ਵੀ ਆਪਣਾ ਲੈ ਮਾਣ ਵਧਾ।
ਤੋਰ ਦੇ ਸਕੂਲ ਮੈਨੂੰ ਵੀ...

ਅੱਖਰਾਂ ਦੇ ਮੋਤੀਆਂ ਦੀ ਚੋਗ ਜਿਹੜੇ ਚੁੱਗਦੇ।
ਸੋਨੇ ਦੇ ਬਿਰਖ ਉਨ੍ਹਾਂ ਸਿਰਾਂ ਵਿਚ ਉਗਦੇ।
ਮੇਰੀ ਝੋਲੀ ਲਾਲ ਹਰਫਾਂ ਦੇ ਪਾ।
ਤੋਰ ਦੇ ਸਕੂਲ ਮੈਨੂੰ ਵੀ...

ਨਿੱਕਾ ਜੇਹਾ 'ਦੇਵ' ਜਦੋਂ ਪੜ੍ਹ ਵੱਡਾ ਹੋਊਗਾ।
ਸਿਰ ਚੁੱਕ ਮਾਣ ਨਾਲ ਲੋਕਾਂ 'ਚ ਖਲੋਊਗਾ।
ਨਾਉਂ 'ਬਰੀਕਿਆਂ' ਦਾ ਦਊ ਚਮਕਾ।
ਤੋਰ ਦੇ ਸਕੂਲ ਮੈਨੂੰ ਵੀ,
ਮਾਏ ਮੇਰੀਏ ਨੀ ਮੈਨੂੰ ਬੜਾ ਚਾਅ।

•

ਮਾਂ

ਹੇ ਮੇਰੀ ਮਾਂ-ਹੇ ਮੇਰੀ ਮਾਂ।
ਪੈਰਾਂ ਦੇ ਵਿਚ ਜੰਨਤ ਤੇਰੇ-
ਰੱਬ ਤੋਂ ਵੱਡਾ ਨਾਂਅ।
ਦੁਨੀਆਂ ਵਿਚ ਖਲੋ ਨੂੰ ਸਕਦਾ-
ਹੋਰ ਕੋਈ ਤੇਰੀ ਥਾਂ।
ਹੇ ਮੇਰੀ ਮਾਂ-ਹੇ ਮੇਰੀ ਮਾਂ।

ਤੂੰ ਹੈ ਰੱਬ ਦਾ ਰੂਪ ਨੀ ਮਾਏ।
ਕੁਦਰਤ ਦਾ ਸਰੂਪ ਨੀ ਮਾਏ।
ਦਿਲ ਤੇਰੇ ਵਿਚ ਵਗੇ ਹਮੇਸ਼ਾ-
ਮਮਤਾ ਦਾ ਦਰਿਆ।
ਪੈਰਾਂ ਦੇ ਵਿਚ...
ਹੇ ਮੇਰੀ ਮਾਂ-ਹੇ ਮੇਰੀ ਮਾਂ।

ਤੇਰੀਆਂ ਮਿੱਠੀਆਂ ਪਿਆਰੀਆਂ ਗੱਲਾਂ।
ਰਾਵੀ ਅਤੇ ਝਨਾਂ ਦੀਆਂ ਛੱਲਾਂ।
ਬੱਚਿਆਂ ਦੇ ਸਿਰ ਉਤੇ ਕਰਦੀ-
ਤੂੰ ਹੱਥਾਂ ਦੀ ਛਾਂ।
ਪੈਰਾਂ ਦੇ ਵਿਚ...



ਚਿਹਰਾ ਤੇਰਾ ਕੰਵਲ ਦਾ ਫੁੱਲ ਹੈ।
 ਰਚਨਾ ਤੇਰੀ ਸੰਸਾਰ ਏਹ ਫੁੱਲ ਹੈ।
 ਜਿਥੇ ਪੈਰ ਧਰੇਂ ਮਾਂ ਮੇਰੀ-
 ਮਹਿਕਣ ਲਗ ਜੇ ਥਾਂ।
 ਪੈਰਾਂ ਦੇ ਵਿਚ...

ਸੁੱਖ ਦੇਵੇਂ ਦੁੱਖ ਦੂਰ ਕਰੇਂ ਤੂੰ।
 ਝੋਲੀ ਰਹਿਮਤਾਂ ਨਾਲ ਭਰੇਂ ਤੂੰ।
 ਮਾਂ ਮੇਰੀ ਮੈਂ ਸਦਾ ਰਲਾਵਾਂ-
 ਹਾਂ ਤੇਰੀ ਵਿਚ ਹਾਂ।
 ਪੈਰਾਂ ਦੇ ਵਿਚ...

ਤੇਰਿਆਂ ਬੋਲਾਂ ਵਿਚ ਦੁਆਵਾਂ।
 ਤਾਹੀਉਂ ਰਹਿਦੀਆਂ ਦੂਰ ਬਲਾਵਾਂ।
 ਘਰ ਸਦਾ ਬਨੇਰਿਆਂ ਉਤੇ-
 ਹੱਸਦੇ ਚਿੜੀਆਂ ਕਾਂ।
 ਪੈਰਾਂ ਦੇ ਵਿਚ...

ਲੋਕਾਂ ਕੋਲੇ ਧਰਤ ਵਥੇਰੀ।
 ਮੇਰੇ ਕੋਲ ਪਰ ਮਾਂ ਹੈ ਮੇਰੀ।
 ਮਾਂ ਦੇ ਚਰਨੀਂ ਸੀਸ ਝੁਕਾਉਂਦੇ-
 'ਦੇਵ ਸਿਆਂ' ਨਾਝੁ ਖਾਂ।
 ਪੈਰਾਂ ਦੇ ਵਿਚ...

•



ਇਕ ਮਾਂ ਸੀ ਮੇਰੀ

ਰੱਬ ਵਰਗੀ ਇਕ ਮਾਂ ਸੀ ਮੇਰੀ।
ਮੇਰੇ ਸਿਰ 'ਤੇ ਛਾਂ ਸੀ ਮੇਰੀ।
ਉਹਦੇ ਜਿਉਂਦੇ ਜੀਅ ਮੇਰੇ ਕੋਲੋਂ-
ਰਹੀਆਂ ਦੂਰ ਬਲਾਵਾਂ।
ਜੱਗ ਜਿਉਣ ਹਮੇਸ਼ਾ-
ਮਾਵਾਂ ਠੰਡੀਆਂ ਛਾਵਾਂ।

ਇਕ ਦਿਨ ਸੱਟ ਲੱਗ ਸੀ ਮੇਰੇ-
ਲਹੂ ਸੀ ਜਾਂਦਾ ਚੋਈ।
ਚੁੰਨੀ ਪਾੜ ਕੇ ਪੱਟ ਬੰਨ੍ਹਦੀ-
ਮਾਂ ਸੀ ਮਣ-ਮਣ ਰੋਈ।
ਮੱਛੀ ਵਾਂਗੂੰ ਮਾਂ ਤੜਫੀ-
ਜਦ ਰੋਟੀ ਖੋਹੀ ਕਾਵਾਂ।
ਜੱਗ ਜਿਉਣ ਹਮੇਸ਼ਾ...

ਰੋਂਦੇ ਨੂੰ ਮੈਨੂੰ ਚੀਜ਼ੀ ਦੇ ਕੇ-
ਮਾਂ ਸੀ ਚੁੱਪ ਕਰਾਉਂਦੀ।
ਲੋਰੀਆਂ ਦੇ ਕੇ ਰਾਤੀਂ ਮੈਨੂੰ-



ਮਾਂ ਸੀ ਨਿੱਤ ਸੁਲਾਉਂਦੀ।
 ਕਾਂ ਚਿੜੀ ਦੀ ਬਾਤ ਨਾ ਭੁਲਦੀ-
 ਭਾਵੇਂ ਲੱਖ ਭੁਲਾਵਾਂ।
 ਜੱਗ ਜਿਉਣ ਹਮੇਸ਼ਾ...

ਮਾਂ ਬਿਨਾਂ ਘਰ ਸੁੰਨਾ ਜਾਏ-
 ਰੋਂਦੀਆਂ ਕੰਧਾਂ ਚਾਰੇ।
 ਮਾਂ ਵਾਂਗੂੰ ਵਾਰ ਸਿਰ ਤੋਂ ਮਿਰਚਾਂ,
 ਨਾ ਕੋਈ ਨਜ਼ਰ ਉਤਾਰੇ।
 ਪੁੱਤ ਦਾ ਗੋਰਾ ਮੱਥਾ ਚੁੰਮ ਕੇ-
 ਦੇਵੇ ਕੌਣ ਦੁਆਵਾਂ।
 ਜੱਗ ਜਿਉਣ ਹਮੇਸ਼ਾ...

ਮਾਂ ਬਿਨ ਸੁੰਨੇ ਦਿਸਣ ਬਰੀਕੇ-
 ਸੁੰਨਾ ਚਾਰ ਚੁਫੇਰਾ।
 ਵੇ 'ਦੇਵ' ਅਖਵਾਉਣ ਵਾਸਤੇ-
 ਦਿਲ ਹੁਣ ਰੋਂਦਾ ਮੇਰਾ।
 ਨਿਆਣੀ ਉਮਰੇ ਮੇਰੀ ਮਾਂ ਹੀ-
 ਮੇਰਾ ਸੀ ਸਿਰਨਾਵਾਂ।
 ਜੱਗ ਜਿਉਣ ਹਮੇਸ਼ਾ...



ਰੱਬਾ ਮਾਂ ਨਾ ਮਰੇ

ਪੁੱਤ ਧੀਆਂ ਤਾਂ ਕਰਨ ਅਰਜ਼ੋਈ,
ਕਿਸੇ ਦੀ ਰੱਬਾ ਮਾਂ ਨਾ ਮਰੇ।
ਬੱਚੇ ਰੋਂਦੇ ਨੇ ਜੀਹਨਾਂ ਦੀ ਮਾਂ ਮੋਈ,
ਕਿਸੇ ਦੀ ਰੱਬਾ ਮਾਂ ਨਾ ਮਰੇ।

ਮਾਂ ਹੱਸਦੀ ਜਦੋਂ ਹੈ ਰੱਬ ਹੱਸਦਾ।
ਮਾਂ ਨਾਲ ਹੈ ਜਹਾਨ ਏਹੇ ਵੱਸਦਾ।
ਲੱਡੇ ਮਾਂ ਨਾ ਸਿਵੇ ਦੇ ਵਿਚ ਖੋਈ।
ਕਿਸੇ ਦੀ ਰੱਬਾ...

ਮਾਵਾਂ ਨਾਲ ਨੇ ਰੋਣਕਾਂ ਹੁੰਦੀਆਂ।
ਕਿਸੇ ਗਲੀਆਂ ਮਾਂ ਬਿਨਾਂ ਮੁੰਦੀਆਂ।
ਛੱਤ ਘਰ ਦੀ ਹਮੇਸ਼ਾ ਜਾਵੇ ਚੋਈ।
ਕਿਸੇ ਦੀ ਰੱਬਾ ਮਾਂ...

ਬੱਚੇ ਮਾਂ ਨੂੰ ਫਿਲਕਦੇ ਰਹਿੰਦੇ ਨੇ।
ਬਿਨਾਂ ਮਾਂ ਦੇ ਮੁਸੀਬਤਾਂ ਸਹਿੰਦੇ ਨੇ।
ਦਿੰਦਾ ਮਾਂ ਦੇ ਵਗੈਰ ਨਾ ਕੋਈ ਦੋਈ।
ਕਿਸੇ ਦੀ ਰੱਬਾ ਮਾਂ...



ਬਿਨਾਂ ਮਾਂ ਦੇ ਯਤੀਮ ਬੰਦਾ ਹੋ ਜਾਵੇ।
ਜਿਉਂਦਾ ਜਾਗਦਾ ਜਹਾਨ ਵਿਚ ਖੋ ਜਾਵੇ।
ਜਿੰਦ ਦੁਖਾਂ ਦੀਆਂ ਸੁਲਾਂ ਨੇ ਪਰੋਈ।
ਕਿਸੇ ਦੀ ਰੱਬਾ ਮਾਂ...

ਮਾਵਾਂ ਜਿਉਂਦੀਆਂ ਹਮੇਸ਼ਾ ਰਹਿਣ ਜੱਗ 'ਤੇ।
ਰੰਗ ਦੂਣਾ ਚੜ੍ਹੇ ਬਾਬਲੇ ਦੀ ਪੱਗ 'ਤੇ।
ਮਾਂ ਮਰੇ ਨਾ ਕਦੇ ਵੀ ਕਿਤੇ ਕੋਈ।
ਕਿਸੇ ਦੀ ਰੱਬਾ ਮਾਂ...

ਅੱਖ 'ਦੇਵ' ਦੀ ਤਾਂ ਹੰਝੂ ਟਪਕਾਉਂਦੀ ਆ।
ਬੁੱਢੇ ਹੋਏ ਨੂੰ ਵੀ ਮਾਂ ਚੇਤੇ ਆਉਂਦੀ ਆ।
ਜਿਹੜੀ ਰੱਖਦੀ ਸੀ ਚੁੰਨੀ 'ਚ ਲੁਕੋਈ।
ਕਿਸੇ ਦੀ ਰੱਬਾ ਮਾਂ...

•



ਮਾਵਾਂ ਠੰਡੀਆਂ ਛਾਵਾਂ

ਬਾਬਲ ਵਿਹੜੇ ਪਿੱਪਲੀ ਦੇ ਪੱਤ ਹਰੇ ਹਰੇ।
ਮਾਵਾਂ ਠੰਡੀਆਂ ਛਾਵਾਂ- ਛਾਵਾਂ ਕੌਣ ਕਰੇ

ਮਾਂ ਜਦ ਦੇਵੇ-ਮਿੱਠੀ ਲੋਰੀ।
ਮਾਂ ਦੀ ਲੋਰੀ ਦੁੱਧ ਕਟੋਰੀ।
ਨੈਣੀਂ ਨੀਂਦ ਭਰੇ।
ਮਾਵਾਂ ਠੰਡੀਆਂ ਛਾਵਾਂ...

ਮਾਂ ਜਦ ਆਪਣੀ ਗੋਦ ਬੈਠਾਵੇ।
ਸੁਰਗਾਂ ਤੋਂ ਵਧ ਸ਼ਾਂਤੀ ਆਵੇ।
ਰਹਿੰਦੇ ਦੁੱਖ ਪਰ੍ਹੇ।
ਮਾਵਾਂ ਠੰਡੀਆਂ ਛਾਵਾਂ...

ਮਾਵਾਂ ਲਾਭ ਲੁਭਾਉਣ ਪੁੱਤਾਂ ਨੂੰ।
ਰੋਂਦਿਆਂ ਤਾਈਂ ਹਸਾਉਣ ਪੁੱਤਾਂ ਨੂੰ।
ਮਾਂ ਨਾ ਦੁੱਖ ਜਰੇ।
ਮਾਵਾਂ ਠੰਡੀਆਂ ਛਾਵਾਂ...



ਮਾਂ ਜਦ ਵਿਹੜੇ ਚਰਖੀ ਭਾਹਵੇ।
ਪੂਟੀਆਂ ਕੱਤਦੀ ਗੀਤ ਉਹ ਗਾਵੇ।
ਰੋਣਕਾਂ ਰਹਿਣ ਘਰੇ।
ਮਾਵਾਂ ਠੰਡੀਆਂ ਛਾਵਾਂ...

ਮਾਵਾਂ ਧੀਆਂ ਜਦ ਰਲ਼ ਬਹਿਦੀਆਂ।
ਦੁਖ ਭੁੱਲ ਜਾਵਣ ਖੁਸ਼ ਨੇ ਰਹਿਦੀਆਂ।
ਘਰ ਹੁੰਗਾਰੇ ਭਰੇ।
ਮਾਵਾਂ ਠੰਡੀਆਂ ਛਾਵਾਂ...

ਮਾਂ ਨਾਲ ਸਜਦਾ ਚੌਕਾ-ਥੁੱਲ੍ਹਾ।
ਘਰ ਦਾ ਬੁਹਾ ਰਹਿਦਾ ਥੁੱਲ੍ਹਾ।
'ਦੇਵ' ਦੇ ਬੋਲ ਖਰੇ।
ਮਾਵਾਂ ਠੰਡੀਆਂ ਛਾਵਾਂ...

•



ਮਾਵਾਂ ਠੰਡੀਆਂ ਛਾਵਾਂ / 15

ਮਾਂ ਹੁੰਦੀ ਏ ਮਾਂ

ਮਾਂ ਹੁੰਦੀ ਏ ਮਾਂ,
ਓ ਦੁਨੀਆਂ ਵਾਲਿਉ।
ਮਾਂ ਹੈ ਠੰਡੀ ਛਾਂ,
ਓ ਦੁਨੀਆਂ ਵਾਲਿਓ।

ਮਾਂ ਬਿਨਾਂ ਕੋਈ ਨਾ,
ਲਾਡ ਲੁਡਾਉਂਦਾ।
ਰੋਂਦਿਆਂ ਨੂੰ ਨਾ,
ਚੁੱਪ ਕਰਾਉਂਦਾ।
ਬੋਹ ਲੈਂਦੇ ਟੁੱਕ ਕਾਂ।
ਓ ਦੁਨੀਆਂ ਵਾਲਿਓ।
ਮਾਂ ਹੁੰਦੀ ਏ ਮਾਂ...

ਬੱਚਿਆਂ ਦਾ ਦੁਖ,
ਮਾਂ ਨਾ ਸਹਿੰਦੀ।
ਗਿੱਲੀ ਥਾਂ 'ਤੇ,
ਆਪ ਹੋ ਪੈਂਦੀ।



ਪਾਉਂਦੀ ਸੁੱਕੀ ਥਾਂ।
ਓ ਦੁਨੀਆਂ ਵਾਲਿਓ।
ਮਾਂ ਹੁੰਦੀ ਏ ਮਾਂ...

ਮਾਂ ਬਿਨਾਂ ਜੱਗ,
ਘੁੱਪ ਹਨੇਰਾ।
ਸੁੰਨਾ ਦਿਸਦਾ,
ਚਾਰ ਚੁਫੇਰਾ।
ਕੋਈ ਨਾ ਫੜਦਾ ਬਾਂਹ।
ਓ ਦੁਨੀਆਂ ਵਾਲਿਓ।
ਮਾਂ ਹੁੰਦੀ ਏ ਮਾਂ...

ਮਾਂ ਦੀ ਪੂਜਾ,
ਰੱਬ ਦੀ ਪੂਜਾ।
ਮਾਂ ਤਾਂ ਰੱਬ ਦਾ,
ਰੂਪ ਹੈ ਦੂਜਾ।
ਮਾਂ ਹੈ ਰੱਬ ਦਾ ਨਾਂ।
ਓ ਦੁਨੀਆਂ ਵਾਲਿਓ।
ਮਾਂ ਹੁੰਦੀ ਏ ਮਾਂ...



ਰੱਬ ਦੇਵ
 ਕਰੇ ਅਰਜੋਈ
 ਬੱਚਿਆਂ ਦੀ ਮਾਂ—
 ਮਰੇ ਨਾ ਕੋਈ।
 ਖੋਹ ਲੈਂਦੇ ਟੁੱਕ ਕਾਂ
 ਓ ਦੁਨੀਆਂ ਵਾਲਿਓ।
 ਮਾਂ ਹੁੰਦੀ ਏ ਮਾਂ...



ਮਾਂ ਦੇ ਮਿੱਠੇ ਬੋਲ

ਮਾਂ ਦੇ ਮਿੱਠੇ ਬੋਲ- ਮਿੱਠੇ ਗੰਨੇ ਦੀਆਂ ਪੋਰੀਆਂ।
ਤੇਰੇ ਬਿਨਾਂ ਦੇਵੇ ਮਾਏ- ਕੌਣ ਸਾਨੂੰ ਲੋਗੀਆਂ।

ਮਾਂ ਦੇ ਬਿਨਾਂ ਸੁੰਨਾ ਹੈ- ਜਹਾਨ ਸਾਰਾ ਲੱਗਦਾ।
ਹੱਝੂਆਂ 'ਚ ਭਿੱਜੇ- ਲੜ ਬਾਬਲੇ ਦੀ ਪੱਗ ਦਾ।
ਮਾਂ ਬਿਨਾਂ ਕਾਹਦੀਆਂ- ਵਿਸਾਖੀਆਂ ਤੇ ਲੋਹੜੀਆਂ।
ਮਾਂ ਦੇ ਮਿੱਠੇ ਬੋਲ...

ਮਾਂ ਦੇ ਬਿਨਾਂ ਦੁਖ ਨੇ- ਹਮੇਸ਼ਾ ਦਿੱਤੇ ਜੱਗ ਨੇ।
ਉੱਚੀਆਂ ਹਵੇਲੀਆਂ ਨੂੰ- ਗਏ ਜਿੰਦੇ ਲੱਗ ਨੇ।
ਬਾਪੂ ਦੇ ਚੁਬਾਰਿਆਂ 'ਚ- ਹੋਣ ਨਿੱਤ ਚੋਰੀਆਂ।
ਮਾਂ ਦੇ ਮਿੱਠੇ ਬੋਲ...

ਕਰਦਾ ਹੈ ਚਿੱਤ ਮਾਏ ਹਰ ਵੇਲੇ ਰਾਤ ਨੂੰ।
ਰਾਜੇ ਰਾਣੀ ਵਾਲੀ ਤਾਂ- ਸੁਨਣ ਲਈ ਬਾਤ ਨੂੰ।
ਰਹਿਗੀਆਂ ਵਿਚਾਲੇ ਬਾਤਾਂ- ਜਿਹੜੀਆਂ ਸੀ ਤੋਰੀਆਂ।
ਮਾਂ ਦੇ ਮਿੱਠੇ ਬੋਲ...

ਫੁਰ ਗਈ ਤੂੰ ਆਪ ਮਾਏ- ਮੈਂ ਵੀ ਬੈਠੇ ਰਹਿਣਾ ਨਾ।
 ਵੇ ਪੁੱਤ ਦੇਵ ਮਾਏ- ਹੁਣ ਕਿਸੇ ਕਹਿਣਾ ਨਾ।
 ਕਰਦਾ ਬਰੀਕੇ ਗੱਲਾਂ- ਖਰੀਆਂ ਤੇ ਕੋਰੀਆਂ।
 ਮਾਂ ਦੇ ਮਿੱਠੇ ਬੋਲ...

•



ਮੇਰੇ ਕੋਲ ਹੈ ਮੇਰੀ ਮਾਂ

ਕਿਸੇ ਨੇ ਖੂਹ ਤੇ ਖੇਤ ਸਾਂਭ ਲਏ- ਕਿਸੇ ਨੇ ਸਾਂਭ ਲਈ ਘਰ ਦੀ ਥਾਂ।
ਮੈਂ ਹਾਂ ਚੌਗਿਆਂ ਕਰਮਾਂ ਵਾਲਾ- ਮੇਰੇ ਕੋਲ ਹੈ ਮੇਰੀ ਮਾਂ।

ਮੇਰੇ ਲਈ ਫਰਿਬਤਾ ਮਾਂ ਹੈ।
ਰੱਥ ਤੋਂ ਵੱਡਾ ਰਿਬਤਾ ਮਾਂ ਹੈ।
ਜੇ ਮਾਂ ਹੈ ਤਾਂ ਮੈਂ ਹਾਂ।
ਮੈਂ ਹਾਂ ਚੌਗਿਆਂ ਕਰਮਾਂ...

ਮਾਂ ਦੇ ਨਾਲ ਉਜਾਲਾ ਘਰ ਵਿਚ।
ਧੁੱਪ ਲਗੇ ਨਾ ਪਾਲਾ ਘਰ ਵਿਚ।
ਰਹਿੰਦੇ ਦੁਖ ਪਰ੍ਹਾਏ।
ਮੈਂ ਹਾਂ ਚੌਗਿਆਂ ਕਰਮਾਂ...

ਹੰਝੂ ਪੁੱਝੇ ਜਦ ਮੈਂ ਰੋਵਾਂ।
ਉਂਨੀ ਝੱਲੇ ਜਦ ਮੈਂ ਸੋਵਾਂ।
ਮੇਰੇ ਸਿਰ 'ਤੇ ਮਾਂ ਦੀ ਛਾਂ।
ਮੈਂ ਹਾਂ ਚੌਗਿਆਂ ਕਰਮਾਂ...

ਜਿਸ ਘਰ ਦੇ ਵਿਚ ਮਾਂ ਨਾ ਹੋਵੇ।
ਚੌਂਕਾ ਚੁੱਲ੍ਹਾ ਵਿਹੜਾ ਰੋਵੇ।
ਬਹਿਣ ਬਨੇਰੇ ਕਾਂ।
ਮੈਂ ਹਾਂ ਚੰਗਿਆਂ ਕਰਮਾਂ...

ਸਦਾ ਉਡੀਕਣ ਮਾਂ ਦੀਆਂ ਔਖਾਂ।
ਮਾਂ ਅਸੀਸਾਂ ਦਿੰਦੀ ਲੱਖਾਂ।
ਜੇ ਮੈਂ ਹੋਵਾਂ ਪਰ੍ਹਾਂ।
ਮੈਂ ਹਾਂ ਚੰਗਿਆਂ ਕਰਮਾਂ...

ਮਾਂ ਦਾ ਕਰਜ਼ ਉਤਾਰ ਨਹੀਂ ਸਕਦਾ।
ਮਾਂ ਦਾ ਦੁਖ ਸਹਾਰ ਨਹੀਂ ਸਕਦਾ।
ਸੱਚੀ ਗੱਲ ਕਰਾਂ।
ਮੈਂ ਹਾਂ ਚੰਗਿਆਂ ਕਰਮਾਂ...

‘ਦੇਵ’ ਤੂੰ ਮਾਂ ਦੀ ਸੇਵਾ ਕਰ ਲੈ।
ਨਾਲ ਰਹਿਮਤਾਂ ਝੋਲੀ ਭਰ ਲੈ।
ਤੇਰਾ ਵੱਸੇ ਗਰਾਂ।
ਮੈਂ ਹਾਂ ਚੰਗਿਆਂ ਕਰਮਾਂ...

•

ਮੇਰੀਏ ਨੀ ਮਾਏ

ਮੇਰੀਏ ਨੀ ਮਾਏ- ਦੁਖਾਂ ਸੁਖਾਂ ਦੀਏ ਮਹਿਰਮੇ-
ਇਕ ਤੈਨੂੰ ਅਰਜ਼ ਕਰਾਂ।
ਵੱਸਦੇ ਨੇ ਜਿਥੇ ਲੋਕੀ-ਦਾਜ ਦੇ ਨੂੰ ਲੋਭੀ-
ਧੀ ਨੂੰ ਮੇਰੀ ਮਾਏ ਓਸ ਨਾ ਗਰਾਂ।

ਕਈ ਵਾਰੀ ਧੀ ਤੇਰੀ-
ਸੋਚਦੀ ਨਿਮਾਣੀ ਨੀ।
ਅੱਗੇ ਲੋਕਾਂ ਸਹੁ-
ਦੁੱਧ ਪੁੱਤ ਵਾਲੀ ਖਾਣੀ ਨੀ।
ਕੋਡਾ ਭੈੜਾ ਆ ਗਿਆ ਜ਼ਮਾਨਾ ਮਾਏ ਹੁਣ-
ਲੋਕੀ ਪੁੱਤਾਂ ਦੀ ਵੀ ਵੇਚ ਦਿੰਦੇ ਛਾਂ।
ਮੇਰੀਏ ਨੀ ਮਾਏ...

ਚਾਂਦੀ ਦੀਆਂ ਕੋਡਾਂ ਨੂੰ ਜੋ-
ਕਰਦੇ ਪਿਆਰ ਨੀ।
ਪੁੱਛਦੇ ਨਾ ਕਦੇ ਓਹ-
ਬੇਗਾਨੀ ਧੀ ਦੀ ਸਾਰ ਨੀ।

ਸੋਹਲ ਜੇਹੀ ਜਿੰਦ ਨੂੰ- ਲਿਤਾਝ ਦਿੰਦੇ ਪੈਰਾਂ ਬੱਲੇ-
ਸੋਚ ਸੋਚ ਅੰਮੀਏਂ ਡਰਾਂ।
ਮੇਰੀਏ ਨੀ ਮਾਏ...

ਦਾਜ ਜਿਹੜੇ ਮੰਗਦੇ ਨੇ-
ਮਾਏ ਮੂੰਹੋਂ ਬੋਲ ਨੀ।
ਦੇਣਗੇ ਉਹ ਪੱਗ ਮੇਰੇ-
ਬਾਬਲੇ ਦੀ ਰੋਲ ਨੀ।
ਉਨ੍ਹਾਂ ਦਾ ਤਾ ਮੂੰਹ ਮਾਏ ਭਰਿਆ ਨੀ ਜਾਣਾ-
ਭਾਵੇਂ ਘਰ ਵੀ ਲਿਖਾ ਦੀ ਉਨ੍ਹਾਂ ਨਾਅ।
ਮੇਰੀਏ ਨੀ ਮਾਏ...

ਦਾਜ ਦੀਆਂ ਭੁੱਖੀਆਂ ਨੇ-
ਉਚੀਆਂ ਅਟਾਰੀਆਂ।
ਹੈ ਨੀ ਜਿਥੇ ਲੋਭ-
ਸਾਨੂੰ ਭੁੱਲੀਆਂ ਪਿਆਰੀਆਂ।
ਮੰਗਦੀ ਬਰੀਕੇ ਜਿਥੇ ਵਸਦਾ ਹੈ ਦੇਵ-
ਉਹਦਾ ਪਿੰਡ ਲੁਧਿਆਣੇ ਤੋਂ ਪਰ੍ਹਾਂ।
ਮੇਰੀਏ ਨੀ ਮਾਏ...

•

ਮਾਏ ਯਾਦ ਆਉਂਦੀਆਂ

ਮਾਏ ਯਾਦ ਆਉਂਦੀਆਂ ਨੇ ਝਿੜਕਾਂ ਹੁਣ ਤੇਰੀਆਂ।
ਸ਼ਹਿਦ ਦੀਆਂ ਘੁੱਟਾਂ ਮਾਏ ਮਿੱਠੀਆਂ ਗਨੇਰੀਆਂ।

ਤੇਰਾ ਮਾਏ ਝਿੜਕਣਾ- ਤੇ ਮੇਰਾ ਮਾਏ ਰੁਸਣਾ।
ਬੁੱਕਲ 'ਚ ਲੈ ਕੇ ਮੈਨੂੰ- ਦੁਖ ਮੇਰਾ ਪੁੱਛਣਾ।
ਬਾਪੜਨੀ ਪਿੱਠ ਮੈਨੂੰ ਦੇਣੀਆਂ ਦਲੇਰੀਆਂ।
ਮਾਏ ਯਾਦ ਆਉਂਦੀਆਂ...

ਪਹਿਲਾਂ ਘੁਰ ਦੇਣਾ-ਪਿਛੋਂ ਕਰਨਾ ਪਿਆਰ ਨੀ।
ਪੋਲੀ ਜੇਹੀ ਚਪੇੜ ਮੇਰੀ ਗਲ੍ਹ ਉਤੇ ਮਾਰਨੀ।
ਘੁਰਨਾ ਵੀ-ਕਰਨੀਆਂ ਸਿਫ਼ਤਾਂ ਵੀ ਮੇਰੀਆਂ।
ਮਾਏ ਯਾਦ ਆਉਂਦੀਆਂ...

ਹਾਥ ਮਾਰ ਪਿਛੋਂ ਮੈਨੂੰ- ਜਾਂਦੇ ਤਾਈਂ ਰੋਕਣਾ।
ਦੂਰ ਨਾ ਜਾਈਂ ਵੇ ਪੁੱਤ, ਏਨਾ ਆਖ ਟੋਕਣਾ।
ਹੋ ਜਾਂ ਜੇ ਮੈਂ ਲੇਟ- ਆਉਣ ਅੱਖਾਂ ਅੱਗੇ ਨੇ ਹਨੇਰੀਆਂ।
ਮਾਏ ਯਾਦ ਆਉਂਦੀਆਂ...

ਹਾਕਾਂ ਮਾਰ ਕੇ ਜਗਾਉਣਾ ਮੈਨੂੰ ਹੁੰਦੀ ਦੇਖ ਦੇਰ ਨੂੰ।
 ਭੇਜਣ ਸਕੂਲੇ ਤਿਆਰ ਕਰਕੇ ਸਵੇਰ ਨੂੰ।
 ਚੂਰੀ 'ਚ ਬਦਾਮਾਂ ਦੀਆਂ ਗਿਰੀਆਂ ਵਥੇਰੀਆਂ।
 ਮਾਏ ਯਾਦ ਆਉਂਦੀਆਂ...

ਬਚਪਨ ਵਾਲੇ ਦਿਨ- ਮਾਏ ਕਿੰਨੇ ਪਿਆਰੇ ਸੀ।
 ਝਿੜਕਦੀ ਤੂੰ- ਆਉਂਦੇ 'ਦੇਵ' ਨੂੰ ਨਜ਼ਾਰੇ ਸੀ।
 ਹੁਣ ਕਰ ਚੇਤੇ- ਅੱਖਾਂ ਭਰ ਆਉਣ ਮੇਰੀਆਂ।
 ਮਾਏ ਯਾਦ ਆਉਂਦੀਆਂ...

•



ਮਾਵਾਂ

ਪੇਕੇ ਧੀਆਂ ਦੇ ਹੁੰਦੇ- ਨਾਲ ਨੇ ਮਾਵਾਂ ਦੇ।
ਮਾਣ ਕਰਨ ਭਰਜਾਈਆਂ ਸੰਗ ਭਰਾਵਾਂ ਦੇ।

ਜਿੰਨਾ ਚਿਰ ਮਾਂ ਮਾਲਕ ਘਰ ਦੀ।
ਧੀ ਨੂੰ ਉਡੀਕੇ ਦੇਹਲੀ ਦਰ ਦੀ।
ਬੋਲ ਬਨੇਰੇ ਉਤੇ ਸੁਣਦੇ ਕਾਵਾਂ ਦੇ,
ਪੇਕੇ ਧੀਆਂ ਦੇ ਹੁੰਦੇ...

ਮਾਂ ਧੀ ਦਾ ਹੈ ਦੁੱਖ ਸੁੱਖ ਸੁਣਦੀ।
ਦਰੀਆਂ ਖੇਸ ਹੈ ਧੀ ਲਈ ਬੁਣਦੀ।
ਰੱਖਦੀ ਵਿਚ ਸੰਦੂਕ ਨਾਲ ਹੈ ਚਾਵਾਂ ਦੇ।
ਪੇਕੇ ਧੀਆਂ ਦੇ ਹੁੰਦੇ...

ਬਾਬਲ ਦੀ ਧਿਰ ਮਾਂ ਹੈ ਰਹਿੰਦੀ।
ਧੀ ਦੋਨਾਂ ਦੀ ਛਾਵੇਂ ਬਹਿੰਦੀ।
ਗਲੁ ਲੱਗ ਗੱਲਾਂ ਕਰਦੀ ਮੱਝਾਂ ਗਾਵਾਂ ਦੇ।
ਪੇਕੇ ਧੀਆਂ ਦੇ ਹੁੰਦੇ...

ਰਹਿਣ ਜਿਉਂਦੇ ਮਾਂ ਪਿਉ ਪਿਆਰੇ।
ਵੀਰ ਭਾਬੀਆਂ ਦੇਣ ਸੰਧਾਰੇ।
ਸਾਹ ਲੈਂਦੇ ਨੇ ਨਾਲ ਜੋ ਧੀ ਦੇ ਸਾਹਵਾਂ ਦੇ।
ਪੇਕੇ ਧੀਆਂ ਦੇ ਹੁੰਦੇ...

ਧੀ ਦੁਖੀ ਜੇ- ਬਾਬਲ ਰੋਵੇ।
ਹੰਝੂਆਂ ਸੰਗ ਮਾਂ ਚੁੰਨੀ ਧੋਵੇ।
'ਦੇਵ' ਰੋਵੇ ਦਿਨ ਚੇਤੇ ਕਰਕੇ ਲਾਵਾਂ ਦੇ।
ਪੇਕੇ ਧੀਆਂ ਦੇ ਹੁੰਦੇ...

•



ਨੀ ਮਾਏ ਮੇਰੀਏ

ਬੁਰੇ ਧੀਆਂ ਦੇ ਲੇਖ- ਨੀ ਮਾਏ ਮੇਰੀਏ।
ਤੂੰ ਖੋਲ ਕਿਤਾਬਾਂ ਦੇਖ- ਨੀ ਮਾਏ ਮੇਰੀਏ।

ਬਾਬਲ ਵਿਹੜਾ- ਮਹਿਲ ਮੁਨਾਰੇ।
ਇਕ ਦਿਨ ਰੋਂਦਿਆਂ- ਛੱਡ ਕੇ ਸਾਰੇ।
ਭੁਰ ਜਾਣਾ ਪਰਦੇਸ਼।
ਨੀ ਮਾਏ ਮੇਰੀਏ...

ਬਾਬਲ ਵਿਹੜੇ ਧੀਆਂ ਧਰੋਕਾਂ।
ਪਲ ਪਲ ਵਧਦੀਆਂ ਸਾਵੀਆਂ ਡੋਕਾਂ।
ਮਾਂ ਦੇ ਮੱਥੇ ਮੇਖ।
ਨੀ ਮਾਏ ਮੇਰੀਏ...

ਧੀ ਬਾਬਲ ਦੀ ਪੱਗ ਦਾ ਟੋਟਾ।
ਦਾਜ਼ ਦਾ ਲੋਭੀ ਜੱਗ ਹੈ ਖੋਟਾ।
ਧੀ ਦੁਖਾਂ ਦੀ ਹੋਕ।
ਨੀ ਮਾਏ ਮੇਰੀਏ...

ਰੱਬ ਨੇ ਦੂਰ ਹੈ ਚੋਗ ਖਿਲਾਰੀ।
 ਕੁੰਜਾਂ ਜਾਣਾ ਮਾਰ ਉਡਾਰੀ।
 ਕਰ ਜੋਗੀ ਦਾ ਭੇਖ।
 ਨੀ ਮਾਏ ਮੇਰੀਏ...

ਕਹਿੰਦਾ 'ਦੇਵ ਬਰੀਕੇ' ਲੋਕੋ।
 ਪੁੱਠੀਆਂ ਰਸਮਾਂ ਗੀਤਾ ਰੋਕੋ।
 ਦੁਨੀਆਂ ਬਣ ਜਾਏ ਨੇਕ।
 ਨੀ ਮਾਏ ਮੇਰੀਏ...

•



ਧੀਆਂ ਦੇਣ ਦੁਹਾਈ

ਧੀਆਂ ਦੇਣ ਦੁਹਾਈ-ਸਮੇਂ ਦਿਓ ਵਾਰਸੋ।
ਦਾਜ਼ ਹੈ ਇਕ ਬੁਰਾਈ- ਸਮੇਂ ਦਿਓ ਵਾਰਸੋ।

ਧੀ ਦਾ ਬਾਪ ਗਰੀਬ ਜੇ ਹੋਵੇ।
ਧੀ ਤੋਂ ਚੋਰੀ ਲੁਕ-ਲੁਕ ਰੋਵੇ।
ਜੇ ਨਾ ਜਾਵੇ ਪਰਣਾਈ।
ਸਮੇਂ ਦਿਓ ਵਾਰਸੋ...

ਪੁੱਤ ਨਾ ਵੇਚੋ ਨੇਕੀ ਖੱਟੇ।
ਜਿਨਸਾਂ ਵਾਂਗੂੰ ਮੁੱਲ ਨਾ ਵੱਟੇ।
ਦਾਜ਼ ਹੈ ਕੁਝ ਕਮਾਈ।
ਸਮੇਂ ਦਿਓ ਵਾਰਸੋ...

ਦਾਜ਼ ਦੇ ਲੋਭੀ ਅਕਲੋਂ ਹਾਰੇ।
ਲਾਲਚ ਦੇ ਅੱਜ ਇਕ ਵਣਜਾਰੇ।
ਧੀ ਇਕ ਮਾਰ ਮੁਕਾਈ।
ਸਮੇਂ ਦਿਓ ਵਾਰਸੋ...

ਖਬਰਾਂ ਦੇ ਨਿਤ ਅੱਖਰ ਕਾਲੇ।
ਦੁਖ ਦੱਸਦੇ ਨੇ ਧੀਆਂ ਵਾਲੇ।
ਪੜ੍ਹਦੀ ਨਿਤ ਲੋਕਾਈ।
ਸਮੇਂ ਦਿਓ ਵਾਰਸੋ...

ਦਾਜ਼ ਲਵੋ ਨਾ- ਦਾਜ਼ ਨੂੰ ਰੋਕੋ।
ਨੇਕੀ ਖੋਟ ਲਓ- ਭਲਿਓ ਲੋਕੋ।
ਕਰ ਲਓ 'ਦੇਵ' ਭਲਾਈ।
ਸਮੇਂ ਦਿਓ ਵਾਰਸੋ...

•



ਧੀਆਂ-ਧਿਆਣੀਆਂ

ਧੀਆਂ ਪੁੱਤਾਂ ਵਾਲਾ ਮੰਗਣ ਪਿਆਰ ਅੰਮੀਏ।
ਤੇਰੇ ਘਰੇ ਰਹਿਣਾ ਧੀਆਂ ਦਿਨ ਚਾਰ ਅੰਮੀਏ।

ਧੀਆਂ ਬਾਬਲੇ ਦੀ ਪੱਗ ਦਾ ਨੇ ਟੋਟਾ ਹੁੰਦੀਆਂ।
ਧੀਆਂ ਅੰਮੜੀ ਦੀ ਚੁੰਨੀ ਉਤੇ ਗੋਟਾ ਹੁੰਦੀਆਂ।
ਤੇਰੇ ਬਾਗੀਂ ਚੰਦ ਰੋਜ ਦੀ ਬਹਾਰ ਅੰਮੀਏ।
ਧੀਆਂ ਪੁੱਤਾਂ ਵਾਲਾ...

ਧੀਆਂ ਹੁੰਦੀਆਂ ਨੇ ਬਾਬਲੇ- ਦਿੱਤੀ ਮਿੱਠੀ ਲੋਗੀ।
ਧੀਆਂ ਹੁੰਦੀਆਂ ਨੇ ਮਾਂ ਦੇ- ਘਰ ਦੁੱਧ ਦੀ ਕਟੋਰੀ।
ਸੁੱਖ ਮਾਪਿਆਂ ਦੀ ਮੰਗਣ ਹਜ਼ਾਰ ਅੰਮੀਏ।
ਧੀਆਂ ਪੁੱਤਾਂ ਵਾਲਾ...

ਧੀਆਂ ਬਾਬਲੇ ਦੇ ਮੱਥੇ ਦਾ ਪਸੀਨਾ ਹੁੰਦੀਆਂ।
ਮਾਂ ਦੀ ਆਂਦਰ ਤੇ ਹਾੜ ਦਾ ਮਹੀਨਾ ਹੁੰਦੀਆਂ।
ਧੀ ਦਾ ਗੱਭੇ ਜਿੰਨਾ ਹੁੰਦਾ ਸਿਰ ਭਾਰ ਅੰਮੀਏ।
ਧੀਆਂ ਪੁੱਤਾਂ ਵਾਲਾ...

ਧੀਆਂ ਹੁੰਦੀਆਂ ਨੇ ਬਾਬਲੇ ਦੀ ਚਿਹਰੇ ਦੀ ਉਦਾਸੀ।
'ਦੇਵ' ਹੰਝੂਆਂ 'ਚ ਡਿੱਜੀ- ਮਾਂ ਦੇ ਬੁਲ੍ਹਾਂ ਉਤੇ ਹਾਸੀ।
ਕਹਿੰਦਾ ਚਿੜੀਆਂ ਧੀਆਂ ਨੂੰ ਸੰਸਾਰ ਅੰਮੀਏ।
ਧੀਆਂ ਪੁੱਤਾਂ ਵਾਲਾ...

•



ਨੀ ਮਾਏ ਮੇਰੀਏ

ਧੀ ਵਰਗੀ ਨੂੰਹ ਨੂੰ ਜਾਣ- ਨੀ ਮਾਏ ਮੇਰੀਏ।
ਨੂੰਹ ਹੁੰਦੀ ਘਰ ਦਾ ਮਾਣ- ਨੀ ਮਾਏ ਮੇਰੀਏ।

ਨੂੰਹ ਹੁੰਦੀ ਹੈ ਭਾਗ ਨੀ ਘਰ ਦਾ।
ਨੂੰਹ ਦੇ ਨਾਲ ਹੈ ਵਿਹੜਾ ਭਰਦਾ।
ਨੂੰਹ ਖਾਨਦਾਨ ਦੀ ਸ਼ਾਨ।
ਨੀ ਮਾਏ ਮੇਰੀਏ...

ਧੀ ਨੇ ਲਾਉਣੇ ਸਹੁਰੀਂ ਭੇਰੇ।
ਨੂੰਹ ਨੇ ਰਹਿਣਾ ਕੋਲ ਨੀ ਤੇਰੇ।
ਤੈਥੋਂ ਜਿੰਦ ਕਰੁਬਾਨ।
ਨੀ ਮਾਏ ਮੇਰੀਏ...

ਮਿਰਿਆ ਦਾਜ ਕੀਹਦੇ ਕੰਮ ਆਉਂ।
ਪਤਾ ਨਈਂ ਇਹਨੂੰ ਕੌਣ ਹੰਢਾਉਂ।
ਆਪਾ ਏਥੇ ਮਹਿਮਾਨ।
ਨੀ ਮਾਏ ਮੇਰੀਏ...

ਨਾਲ ਸਟੋਵਾਂ ਸੜਨ ਨਾ ਨੂੰਹਾਂ।
 ਬਿਨ ਆਈ ਤੋਂ ਮਰਨ ਨਾ ਨੂੰਹਾਂ।
 ਸੈਂਸਾਂ ਮਾਵਾਂ ਜੇ ਬਣ ਜਾਣ।
 ਨੀ ਮਾਏ ਮੇਰੀਏ...

ਨੂੰਹ ਨੂੰ ਸਮਝੋ ਧੀ ਘਰ ਜਿਹੜਾ।
 'ਦੇਵ' ਸੁਖੀ ਉਹੋ ਵੱਸੇ ਵਿਹੜਾ।
 ਜਿਹੜਾ ਨੂੰਹ ਦੀ ਕਰੇ ਪਛਾਣ।
 ਨੀ ਮਾਏ ਮੇਰੀਏ...

•



ਮਾਏ ਮੇਰੀਏ

ਅਜੇ ਦੁੱਧ ਨਾ ਚੁੰਘਿਆ ਤੇਰਾ,
ਨੀ ਮਾਏ ਮੇਰੀਏ।
ਨਾ ਕੁਖ ਵਿਚ ਗਲ੍ਹ ਘੁਟ ਮੇਰਾ,
ਨੀ ਮਾਏ ਮੇਰੀਏ।

ਧੀ 'ਤੇ ਜੁਲਮ ਕਮਾਵੇਂ ਕਾਹਤੋਂ।
ਗਲ੍ਹ 'ਤੇ ਛੁਰੀ ਚਲਾਵੇਂ ਕਾਹਤੋਂ।
ਮੈਂ ਕੀ ਵਿਗਾੜਿਆ ਤੇਰਾ।
ਨੀ ਮਾਏ ਮੇਰੀਏ...

ਤੂੰ ਰੱਬ ਵਰਗੀ ਮਾਂ ਹੈਂ ਮੇਰੀ।
ਮੈਂ ਆਦਰ ਹਾਂ ਢਿੱਡ ਦੀ ਤੇਰੀ।
ਕਿਉਂ ਘਰ ਵਿਚ ਕਰੇਂ ਹਨੇਰਾ।
ਨੀ ਮਾਏ ਮੇਰੀਏ...

ਮਾਏ ਐਨਾ ਕਰਮ ਕਮਾ ਦੇ।
ਇਕ ਵਾਰੀ ਮੈਨੂੰ ਜੱਗ ਦਿਖਾ ਦੇ।
ਤੇਰਾ ਕਰੁਗੀ ਮਾਣ ਵਥੇਰਾ।
ਨੀ ਮਾਏ ਮੇਰੀਏ...



ਔਰਤ ਦਾ ਦੁਖ ਔਰਤ ਜਾਣੇ।
ਮਰਦ ਸਦਾ ਵਰਤਾਉਂਦਾ ਡਾਣੇ।
ਕਿਉਂ ਕਰਦੀ ਪੱਥਰ ਜੇਰਾ।
ਨੀ ਮਾਏ ਮੇਰੀਏ...

ਪੂਣੀ ਕੱਤੂ ਚਰਖੀ ਡਾਉਂ।
ਆਪਣਾ ਨੀ ਮੈਂ ਵੀਰ ਖਿਡਾਉਂ।
'ਦੇਵ' ਕਰੁੰਗੀ ਕੰਮ ਵਥੇਰਾ।
ਨੀ ਮਾਏ ਮੇਰੀਏ...

•



ਨੀ ਮੇਰੀ ਅੰਮੜੀਏ

ਨਾ ਮੈਂ ਮੰਗਦੀ ਦੁੱਧ ਕਟੋਰੀ।
ਨਾ ਮੈਂ ਮੰਗਦੀ ਮਿੱਠੀ ਲੋਰੀ।
ਇਕ ਧੀ ਰਹੀ ਕੁਰਲਾ,
ਨੀ ਮੇਰੀ ਅੰਮੜੀਏ- ਮੈਨੂੰ ਦੇ ਤੂੰ ਜੱਗ ਦਿਖਾ।

ਕੁੱਖ ਵਿਚ ਬੈਠੀ ਕੰਜਕ ਬੋਲੇ।
ਨਿੱਕੀ ਜੇਹੀ ਔਖ ਨਾ ਖੋਲ੍ਹੇ।
ਨਾ ਕੁਖ ਨੂੰ ਕਬਰ ਬਣਾ।
ਨੀ ਮੇਰੀ ਅੰਮੜੀਏ...

ਕੰਨੀ ਪੈਂਦੀਆਂ ਮੁਬਰਾਂ ਬੁਰੀਆਂ।
ਡਾਕਟਰ ਕਰਦੇ ਤਿੱਖੀਆਂ ਫੂਰੀਆਂ।
ਧੀ ਨੂੰ ਲੈ ਬਚਾ।
ਨੀ ਮੇਰੀ ਅੰਮੜੀਏ...

ਮਾਏ ਮੇਰੀਏ ਕੁੜੀਆਂ ਚਿੜੀਆਂ।
ਫੁੱਲਾਂ ਵਾਂਗੂੰ ਰਹਿਣ ਜੋ ਖਿੜੀਆਂ।
ਰੋਣਕਾਂ ਦਿੰਦੀਆਂ ਲਾ।
ਨੀ ਮੇਰੀ ਅੰਮੜੀਏ...

ਏਹ ਜੱਗ ਮਾਏ ਭੈੜਾ ਬੂਠਾ।
 ਗਲੂ ਵਿਚ ਦੇ ਕੇ ਧੀ ਦੇ ਗੂਠਾ।
 ਦਿੰਦਾ ਮਾਰ ਮੁਕਾ।
 ਨੀ ਮੇਰੀ ਅੰਮੜੀਏ...

ਸੱਚ 'ਥਰੀਕੇ' ਦਾ ਤੂੰ ਜਾਣੀਂ।
 ਮਾਂ ਤੇ ਧੀ ਦੀ ਸਾਂਝ ਪੁਰਾਣੀ।
 ਨਾ ਦਾਗ ਸਾਂਝ ਨੂੰ ਲਾ।
 ਨੀ ਮੇਰੀ ਅੰਮੜੀਏ...



...



ਲੇਖਕ ਦੀਆਂ ਹੋਰ ਪੁਸਤਕਾਂ



ਹਰਨਾਮ ਦਿਲਗੀਰ
(ਦੇਸ਼ ਕਵੀਵਰ)



Chetna Parkashan

Punjabi Bhawan, Ludhiana-141001

Mavan Thandian Shavan

₹ 60/-